



नो-पार्किंग में खड़े वाहनों से दुर्घटना की संभावना बढ़ी

जगदलपुर। संभागीय मुख्यालय से सटी सरगीपाल बायपास सड़क में दोनों ओर किनारे टूक खड़े रहने से वाहनों को जाने-आने के लिए जगह नहीं रहती, जिससे हमेशा दुर्घटनाएं होने की संभावना बनी रहती है। इसकी सूचना पर परिवहन विभाग के उडनदस्ता की टीम ने कई बार नो-पार्किंग वाहनों के खिलाफ जुर्माना कार्रवाई की। उसके बाद भी वाहन चालकों एवं मालिकों ध्यान नहीं है। इस बार उडनदस्ता की ओर से नो-पार्किंग वाहनों के खिलाफ अभियान चलाया जाएगा, जिसमें एक बार से अधिक जुर्माना होने के बाद भी नो-पार्किंग में वाहन खड़ा रखने वाले वाहनों को जब्त कर कोर्ट भेजा जाएगा। इसके लिए सरगीपाल बायपास, आनंद ढाबा से लालबाग तक, गौदम रोड में उडनदस्ता प्रभारी एवं निरीक्षक अनिल घरडे ने बताया कि परिवहन नियमों का उल्लंघन करते मिले वाहनों में सख्त कार्रवाई की जाएगी।

पूर्व विधायक रेखचंद कांग्रेस को जिताने लगा रहे जोर



जगदलपुर। पूर्व विधायक एवं एआईसीसी पर्यवेक्षक रेखचंद जैन ने शनिवार को बिहार प्रदेश कांग्रेस कमेटी के अध्यक्ष राजेश राम से मुलाकात की। राम ने स्वागत कांग्रेस का गमछा पहनाकर किया। उन्होंने विधानसभा चुनाव के लिये संगठन संबंधी चर्चा की। भेंट के दौरान जैन के साथ बस्तर जिला कांग्रेस कमेटी महासचिव विजय सिंह व बिहार कांग्रेस के वरिष्ठ नेता मौजूद थे। विधायक ने उन्हें सौंपे गए दायित्व को निभाते हुए कांग्रेस के पक्ष में प्रचार प्रसार कर पार्टी प्रत्याशी को जिताने जोर लगा रहे है।

टमाटर 25 रुपए तो फूलगोभी 100 रुपए किलो में बिक रही



जगदलपुर। साप्ताहिक बाजार में रविवार को फूटू 100 रुपए जुड़ी एवं बोड़ा 100 रुपए सोली में बिका है। साथ ही लोकल टमाटर नहीं आने से बैंगलौर के टमाटर रोज 4 टुक शहर में पहुंच रहा है, जिसके चलते टमाटर महंगा हो गया है। बाजार में टमाटर 25, करेला 80, फूलगोभी 100, पतागोभी 50, भिंडी 60, आलू 30, प्याज 30-40, अदरक 180, लहसून 250, पालकभाजी 80 एवं धनियापत्ती 200 रुपए किलो में बिक रहा है।

रैली के माध्यम से बच्चों ने दिया महिला सशक्तिकरण का संदेश



सुकमा। बेटी बचाओ बेटी पढ़ाओ योजना के अंतर्गत शुक्रवार को छिंदगढ़ में विभिन्न कार्यक्रमों का आयोजन किया गया। विश्व जनसंख्या दिवस के अवसर पर आयोजित कार्यक्रम में कन्या पोटाकेबिन बालाटिकराम में बालिकाओं को जनसंख्या नियंत्रण एवं बालिकाओं के जन्म, उनका संरक्षण एवं सशक्तिकरण से सम्बंधित कार्यशाला का आयोजन किया गया। कार्यक्रम में बेटी बचाओ बेटी

►►शेष पेज 10 पर

भूतेश्वर मंदिर में मौजूद स्वयंभू शिवलिंग, सावन मास में प्रतिदिन किया जाता है श्रृंगार

हरिभूमि न्यूज ►► जगदलपुर

शहर के प्रवीर वार्ड लक्ष्मीनारायण मंदिर परिसर के पूर्व में स्थापित भूतेश्वर महादेव मंदिर अन्य देवाल्यों से भिन्न है, यहां स्वयंभू शिवलिंग है। आचार्य पंडित रोमितराज त्रिपाठी ने बताया कि भूतेश्वर महादेव मंदिर दूसरे देवाल्यों की तुलना में अलग है। यह मंदिर तीन तरफ से श्मशान से घिरा है। इसके साथ ही यह शिवलिंग स्वयंभू है। मंदिर के प्रमुख पुजारी चंदन तिवारी ने बताया कि यह मंदिर इंद्रावती नदी के पश्चिम तट पर स्थित है। यह मंदिर तीन ओर श्मशान से घिरा है।



शाम 6 बजे से भजन-कीर्तन और आरती, श्रृंगार दर्शन के लिए बड़ी संख्या में जुटते हैं श्रद्धालु

बड़ी संख्या में पहुंच रहे श्रद्धालुओं आचार्य के अनुसार श्रृंगार के लिए प्रतिदिन तीन से चार घंटे लगते हैं। विशेष श्रृंगार के साथ हर दिन भोलेनाथ का रुद्राभिषेक भी किया जाता है।(सावन महीने की शुरुआत 11 जुलाई से प्रारंभ हो गई है। हर वर्ष की भांति इस वर्ष भी भूतेश्वर महादेव मंदिर में भगवान भूतेश्वर महादेव का प्रतिदिन विभिन्न देवी-देवताओं के रूप में श्रृंगार किया जा रहा है। इस कारण श्रृंगार दर्शन के लिए बड़ी संख्या में श्रद्धालुओं मंदिर पहुंच रहे हैं।



दो पालियों में श्रृंगार व रुद्राभिषेक

पूरे सावन माह में शिव श्रृंगार और दो पाली में रुद्राभिषेक पूजा किया जाता है। जिले का यह इकलौता मंदिर है जहां पूरे सावन भर भगवान शिव के हर रूप का श्रृंगार और रुद्राभिषेक किया जाता है। यह योजना उज्जैन में होने वाले पूजा पाठ को देखने के बाद बनाई गई थी, जो आने वाले सालों में चलती रहेगी।

मंदिर के दक्षिण में राजा मठ और उत्तर में बैकूंट धाम है। मंदिर के पश्चिम में लक्ष्मी नारायण मंदिर है। इस मंदिर के इंद्रावती तट में नदी उत्तर दिशा की ओर बहती है। लोगों का मानना है इंद्रावती नदी के उत्तर दिशा की ओर बहने से लोग इसे गंगा नदी के रूप में पूजते हैं। जिसके चलते हर साल यहां पर गंगा दशहरा का महापर्व मनाया जाता है। जिससे बड़ी संख्या में श्रद्धालु शामिल होते हैं। हर वर्ष सावन मास में प्रतिदिन भूतेश्वर महादेव का श्रृंगार किया जाता है। भगवान महादेव को अलग-अलग देवताओं के रूप में श्रृंगार से आकर्षक रूप दिया जाता है। खासबात यह है जिस देवालाय का रूप महादेव पर दिया जाता है। वह उसी देवता के रूप में ►►शेष पेज 10 पर

आयोजन : माचकोट के जीरागांव में लाख पर परिचर्चा जल, जंगल और जमीन की सुरक्षा करना हम सबकी जिम्मेदारी: सांसद



हरिभूमि न्यूज ►► जगदलपुर

छत्तीसगढ़ में लाख कीट पालन एक महत्वपूर्ण ग्रामीण उद्योग है खासकर बस्तर क्षेत्र में। राज्य सरकार लाख की खेती को बढ़ावा दे रही है। छत्तीसगढ़ राज्य लघु वनोपज संघ प्रदेश के किसानों को लाख से लखपति बनने की योजना पर काम कर रही है। प्रदेश में अभी चार



■ ग्रामवासियों को चरण पादुका का हुआ वितरण

हजार टन लाख का उत्पादन होता है। जिसमें किसानों को बिना ब्याज के ऋण और प्रशिक्षण प्रदान किया जा रहा है। रविवार को परिक्षेत्र माचकोट अंतर्गत ग्राम जीरागांव में लाख पर परिचर्चा एवं चरण पादुका का वितरण किया गया। इस अवसर पर सांसद महेश

कश्यप मौजूद रहे। सांसद ने ग्रामीणजनों को संबोधित करते हुए उन्होंने कहा कि जल-जंगल-जमीन की सुरक्षा करने का जिम्मेदारी हम सब की है अगर हम जल,जंगल,जमीन का सुरक्षा नहीं करेंगे तो पर्यावरण के साथ हम सभी को नुकसान उठाना होगा। थोड़े से लागत से लाख पालन कर लाखों रुपए कमा सकते हैं। आप सभी लाख ►►शेष पेज 10 पर



ग्रामवासी आर्थिक रूप से सक्षम बनें

सांसद ने बैर के पेड़ पर लीहून लाख बांधकर ग्रामवासियों को संदेश दिया कि लाख पालन से आर्थिक रूप से सक्षम बनें। जगदलपुर में लाख उत्पादन के लिए उपयुक्त वातावरण है, और यहां पलाश, कुसुम, और बैर के पेड़ बहुतायत में पाए जाते हैं।

लोकार्पण से पहले ही निर्माण में खामियां, नजर आ रहीं बड़ी-बड़ी दरारें

हरिभूमि न्यूज ►► घाटलोहंगा

बस्तर जिले में नवनिर्मित 50 सीटर पोस्ट मेट्रिक छात्रावास का लोकार्पण होने से पहले ही उसकी गुणवत्ता पर सवाल खड़े हो गए हैं। बस्तर

■ विधायक ने किया नवनिर्मित पोस्ट मेट्रिक छात्रावास का निरीक्षण

भवन की दीवारों पर बड़ी-बड़ी दरारें देख विधायक ने कड़ी नाराजगी व्यक्त की। विधायक ने तत्काल सहायक आयुक्त को फोन कर ठेकेदार, इंजीनियर और निर्माण एजेंसी को मिलीभगत से घटिया निर्माण कार्य को लेकर असंतोष जाहिर किया उन्होंने निर्माण एजेंसी को भुगतान



जारी करने और निर्माण कार्य की गुणवत्ता पर सवाल उठाए। विधायक ने छात्रावास के प्रत्येक कक्ष में स्वयं जाकर दीवारों की हालत देखी। छात्रावास अधीक्षक को निर्देशित किया कि पूरी जानकारी उच्च अधिकारियों को दी जाए। साथ ही उन्होंने ठेकेदार को जल्द से जल्द सभी दरारों की मरम्मत करने के निर्देश दिए। उन्होंने विशेष रूप से कहा कि बच्चों को छात्रावास में शिफ्ट करने से पूर्व सभी आवश्यक मरम्मत कार्य पूर्ण कर लिए ►►शेष पेज 10 पर

पत्रकारों पर जानलेवा हमला एक की मौत, दो हुए घायल

हरिभूमि न्यूज ►► कोट

पड़ोसी राज्य ओडिशा के मोटू थाना क्षेत्र में एक पत्रकार समूह पर कुछ बदमाशों ने हमला कर दिया। इस हमले में एक पत्रकार की मौत हो गई। मिली जानकारी के अनुसार शनिवार शाम के



यह घटना है। मलकानगिरी जिले के अंतर्गत मोटू थाना क्षेत्र के मुरलीगुड़ा गाँव के पास हुए इस हमले में पत्रकार सी.एच.नरेश गंभीर रूप से घायल हो गए थे। बेहतर उपचार के लिए जिला हॉस्पिटल मलकानगिरी के लिए रिफर किया गया था, इस दौरान पत्रकार की मौत हो गई। बताया जा रहा है कि नरेश के साथ अन्य पत्रकार व स्थानीय निवासी के साथ कुल पांच लोग एक कार में सवार थे। हमलावर दो मोटरसाइकिल पर थे। किन्हीं कारणवश पत्रकारों के साथ अनबन हुई। इस दौरान बाइक में पहुंचे लोग तलवार से पत्रकार पर हमला कर दिया और नरेश के साथी इस हमले से बचने ►►शेष पेज 10 पर

शाला खुलने के 15 मिनट पहले शिक्षक उपस्थिति देंगे, छात्र- छात्राएं के सुरक्षित जाने के बाद जाएंगे

हरिभूमि न्यूज ►► जगदलपुर/तोकापाल

स्वामी आत्मानंद उत्कृष्ट शासकीय अंग्रेजी माध्यम विद्यालय तोकापाल

■ पहली से आठवीं तक के बच्चे मध्याह्न भोजन करेंगे शेष बच्चे अपने साथ टिफिन लाएंगे

जैनपद अध्यक्ष एवं एसएमडीसी सदस्य रामवती भंडारी, सदस्य एवं सरपंच एरंडवाल विश्वनाथ बघेल, सदस्य चंद्रकांत भंडारी, सदस्य संदीप सिंह ठाकुर,सदस्य वंदना ध्रुव,प्राचार्य एवं सचिव विधु



शेखर झा,उप प्राचार्य इरम रहीम उपस्थित थे।

बैठक में पिछले सत्र में पालकों की मांग के आधार पर संस्था में कैटीन रखी गई थी, इसे बंद करने का निर्णय लिया गया। पहली से आठवीं तक के बच्चे मध्याह्न भोजन करेंगे। शेष बच्चे अपने साथ टिफिन लाएंगे। मध्याह्न भोजन के समय बाहर का गेट बंद रखा जाएगा। कोई बच्चे बाहर न जाएं इसकी निगरानी संस्था करेगी। शाला

इनकी रही महत्वपूर्ण भूमिका

इन्हें बैठक में संस्था की ओर से स्नेहा श्रीवास्तव, स्वाति लवंग, राजीव सिंह, अर्पणा सिंह, सरिता यादव,सोनाक्षी मजुमदार,श्रीदेवी सिंह,नीलम भास्कर, लता जोशी, प्रीति साहमन,काजल यादव,एकज प्रभाकर भूर्ति,नमरा नाग, लीला शुक्ला, रुक्मा निकहट,ज्योत्सना कश्यप, तनय घोष, मानसी बघेल, महेश सोनी, लैसिना देवांगन,जयदेव बघेल की प्रमुख भूमिका थी।

खुलने के 15 मिनट पहले सभी शिक्षक अपनी उपस्थिति देंगे। बच्चों के सुरक्षित जाने के बाद ही शिक्षक प्रस्थान करेंगे। फर्नीचर एवं रिक्त शिक्षक और कर्मचारियों की कमी को देखते हुए एसएमडीसी फर्नीचर की व्यवस्था करने का प्रयास करेगी। बच्चों को कक्षा ►►शेष पेज 10 पर

विज्ञान की गतिविधियों पर व्याख्यान वैज्ञानिक परिचर्चा में हुए शामिल

हरिभूमि न्यूज ►► जगदलपुर

एपीजे अब्दुल कलाम विज्ञान क्लब बड़ेमूरमा ने छत्तीसगढ़ साइंस सेंटर का स्थापना दिवस मनाया। यह कार्यक्रम जिला शिक्षा अधिकारी बलिराम बघेल तथा जिला मिशन

■ बड़ेमूरमा विद्यालय में एपीजे अब्दुल कलाम क्लब की गतिविधियां पर चर्चा

विविध विज्ञान गतिविधियां आयोजित की गईं। इनमें विज्ञान विषयक परिचर्चा, मॉडल प्रदर्शनी, प्रयोग प्रदर्शन, विज्ञान विजय, विचार-वाचन एवं प्रश्नोत्तरी प्रतियोगिता शामिल थीं। कार्यक्रम में विद्यालय के सभी छात्र-छात्राएं



विज्ञान में प्रयोग आवश्यक

प्राचार्य जीवन्त दास ने विद्यार्थियों को प्रेरित करते हुए कहा कि विज्ञान में प्रयोग आवश्यक है और ऐसे कार्यक्रम बच्चों में रचनात्मकता एवं वैज्ञानिक दृष्टिकोण विकसित करते हैं। कार्यक्रम का संचालन विज्ञान क्लब के प्रभारी मनोष कुमार अहीर ने किया।

उत्साहपूर्वक सहभागी बने। विज्ञान क्लब के अध्यक्ष देवकी ने दैनिक जीवन में विज्ञान के महत्व पर अपने विचार साझा किया। व्याख्याता डीके देवानगर एवं कांता प्रसाद वैद्य ने प्राचीन विज्ञान और उसकी उपयोगिता पर प्रकाश डाला।

खबर संक्षेप

एलआईसी अभिकर्ता विनोद साहू को डॉक्टरटे की मानद उपाधि



कोण्डागांव। कोंडागांव भारतीय जीवन बीमा निगम के कोंडागांव निवासी अभिकर्ता विनोद साहू को डॉक्टरटे की मानद उपाधि से सम्मानित किया गया है। यह उपाधि उन्हें फरीदाबाद में मैजिक एंड आर्ट यूनिवर्सिटी के अथलित मैजिक बुक्स ऑफ रिकॉर्ड फरीदाबाद के सौजन्य से प्रदान की गई। विनोद साहू पिछले 25 वर्षों से भारतीय जीवन बीमा निगम में अभिकर्ता के रूप में कार्यरत हैं। अपनी उत्कृष्ट सेवाओं के लिए, वह पिछले दो वर्षों से संपूर्ण छत्तीसगढ़ सहित मध्य क्षेत्र में पॉलिसी मानदों पर प्रथम स्थान बनाए हुए हैं। इसके साथ ही, उन्होंने ग्रामीण क्षेत्रों में बीमा और बचत के प्रति जागरूकता लाने में महत्वपूर्ण भूमिका निभाई है। श्री साहू पिछले 10 वर्षों से लगातार एमडीआरटी अमेरिका की सदस्यता प्राप्त कर रहे हैं, और इस वर्ष भी वह अपने ब्रांच के प्रथम एमडीआरटी अभिकर्ता बने हैं।

ट्रक ने बाइक सवार को लिया चपेट में, दो गंभीर फरसगांव। थानातंगत बरकई पुल पर रविवार की रात करीब 7:30 बजे एक दर्दनाक सड़क हादसा हो गया। तेज रफ्तार ट्रक ने बाइक सवार दो युवकों को रौंद दिया है। दोनों युवकों के पैरों में गंभीर चोटें आई हैं। जानकारी अनुसार ग्राम चांदागांव निवासी हरीश मरकाम पिता तातू मरकाम उम्र 23 वर्ष और भुनेश्वर मरकाम पिता बंशी मरकाम उम्र 21 वर्ष यह दोनों बाइक में सवार होकर फरसगांव की ओर आ रहे थे। तभी पीछे से आ रहे ट्रक ने बाइक को अपनी चपेट में लिया। दोनों युवक के पैर को ट्रक ने बुरी तरह रौंद दिया। दोनों को गंभीर चोट आई है। राहगीरों की मदद से दोनों को तत्काल उपचार हेतु फरसगांव अस्पताल लाया गया। हरीश के दोनों पैर बुरी तरह कुचला गया है। वहीं भुनेश्वर के एक पैर में गंभीर चोट आई है। दोनों का प्राथमिक उपचार करने के बाद दोनों को बेहतर उपचार हेतु रायपुर रिफर किया गया । वहीं फरसगांव पुलिस ने ट्रक को अपनी कब्जे में ले लिया है।

ट्रक की ठोकर से दो छात्रा समेत महिला हुई घायल कांकेर। चारामा थानातंगत माहुद के पास तेज रफ्तार ट्रक ने महिला समेत मोपेड में सवार दो छात्रा को अपनी चपेट में ले लिया। दुर्घटना में एक छात्रा की स्थिति गंभीर बताई जा रही है, जिसे रायपुर के एम्स अस्पताल में भर्ती कराया गया है। थाना में शिकायत करने पहुंची मचांदुर निवासी 33 वर्षीय पदमा जैन पति महेंद्र कुमार जैन ने पुलिस को बताया कि 27 जून को घर से अपनी बेटी रेणु जैन और मेरी जेट की बेटी तुसिका जैन जो दोनों पीएमथ्री स्वाभी आत्मानंद स्कूल चारामा में पढ़ाई करते हैं, जिसे लेने गई थी। अपनी बेटी व जेट की बेटी दोनों को अपनी गाड़ी में बैठा कर स्कूल से अपने घर ला रही थी। दोपहर 12 बजे के लगभग माहुद पुल के पास पहुँची थी। तभी कांकेर के तरफ आ रही ट्रक वहांन क्रमांक एएच 40 सीडी 6490 का चालक वाहन को तेजी व लापरवाही पूर्वक चलाते हुए मेरे वाहन को पीछे से ठोकर मारकर एक्सीडेंट कर दिया।

सांसद एवं विधायक को आवेदन देकर लगाई गुहार सड़क और आंगनबाड़ी भवन के लिए ग्रामीण लंबे समय से कर रहे संघर्ष

हरिभूमि न्यूज ►► अंतागढ़ चिंगनार के ग्रामीण सड़क और आंगनबाड़ी भवन को लेकर बेहद परेशान है, इसके लिए लंबे समय से ग्रामीण संघर्ष कर रहे हैं। ग्रामीणों ने बताया कि कई बार शिविरों में आवेदन दिया, परंतु सुध नहीं लिया गया। सांसद और विधायक को इन समस्याओं के निराकरण को लेकर गुहार लगाया है, वहीं सांसद एवं विधायक ने बजट में जुड़वाने का आश्वासन दिया है। विकासखंड अंतागढ़ के ग्राम पंचायत आमगांव के आश्रित ग्राम चिंगनार के ग्रामीणों ने बताया कि ग्राम पंचायत आमगांव से चिंगनार तक रोजगार गारंटी योजना के तहत कच्ची सड़क का निर्माण किया गया है, जो बारिश के दिनों में कीचड़ होने से लोगों को

जनपद दुर्गकोंदल की पूर्व अध्यक्ष ने पुलिया बनाने 16 लाख में लिया था ठेका, 6 माह से बंद है काम

हरिभूमि न्यूज ►► कांकेर /दुर्गकोंदल दमकसा ग्राम पंचायत के अंतर्गत आमगुहान ठाकुरदई मार्ग पर 16 लाख रूपए की पुलिया निर्माण के लिए स्वीकृत हुआ था। ग्राम पंचायत को यह काम करना था और 6 माह पहले पुलिया के लिए गड़दे खोद दिए गए, परंतु आज तक पुलिया नहीं बन पाई। सचिव की मानें तो इसे पूर्व जनपद अध्यक्ष ने बनाने का ठेका लिया और उनको 7 लाख रुपए भी जारी कर दिया, परंतु कई माह से काम करना बंद कर दिया है। जानकारी के अनुसार दुर्गकोंदल विकासखंड के दमकसा ग्राम पंचायत के अंतर्गत आमगुहान ठाकुरदई मार्ग पर पुलिया बनाने के लिए 16 लाख

कार्यक्रम : सरपंच ने बच्चों को बांटे गणवेश व पुस्तकें करंजी में हर्षोल्लास से मनाया संकुल स्तरीय शाला प्रवेशोत्सव

हरिभूमि न्यूज ►► कोण्डागांव विकासखंड अंतर्गत संकुल केंद्र करंजी में संकुल स्तरीय शाला प्रवेशोत्सव बड़े ही उत्साह और उल्लास के साथ मनाया गया। यह कार्यक्रम स्थानीय शासकीय उच्चतर माध्यमिक विद्यालय करंजी के प्रांगण में आयोजित किया गया, जिसमें मुख्य अतिथि के रूप में ग्राम सरपंच विनोद नेताम उपस्थित रहे। समारोह की शुरुआत मां सरस्वती की पूजा—अर्चना के साथ की गई। मंच पर उपस्थित अतिथियों द्वारा नवप्रवेशी छात्र—छात्राओं का तिलक लगाकर स्वागत किया गया। इसके उपरांत बच्चों को शासन की योजनाओं के तहत निःशुल्क गणवेश और पाठ्यपुस्तकें वितरित की गईं तथा मिठाई खिलाकर उन्हें विद्यालय में प्रवेश दिलाया गया। कार्यक्रम में संकुल केंद्र करंजी के सात प्राथमिक शालाओं, दो माध्यमिक शालाओं और एक उच्चतर माध्यमिक विद्यालय के शिक्षक, शिक्षिकाएं और

करोड़ों की धोखाधड़ी मामले में फरार सहायक आरोपी गिरफ्तार

हरिभूमि न्यूज ►► कांकेर पैसा दोगुना करने का लालच देकर डॉक्टर को झांसा देकर कंपनी में ■ सरगना की तलाश कर रही पुलिस रुपए मिलने की बात बोला।करोड़ों रुपए दिलाने की बात बोलकर मेरे पापा को अपने झांसा लिया और पैसा जमा करवाया। मेरे पापा अपने पैसों के बारे में पूछने लगा तो कहता था कि अभी और राशि डालने की जरूरत है। आरोपी द्वारा और भी पैसा जमा करने कि बात कहा तो उसके खाते में हमने पैसा जमा कर दिया। आलीम खान के द्वारा पैसा दोगुना करने का लालच देकर अपने झांसे में लेकर करीबन एक करोड़ रूपए का धोखाधड़ी किया। शिकायत पर पुलिस ने थाना कांकेर में अपराध क्र.148/25 धारा-420 भादवि अपराध पंजीबद्ध कर विवेचना कार्रवाई में लिया। कांकेर पुलिस द्वारा उच्चाधिकारियों के मार्गदर्शन में फरार आरोपी की सघनता से पता

ग्राम पंचायत सचिव कई बार दे चुका है नोटिस, नहीं किया जा रहा है काम


सीईओ और पूर्व अध्यक्ष ने काल नहीं किया रिसीव पुलिया की हकीकत को जानने के लिए जनपद पंचायत दुर्गकोंदल के सीईओ सुरेंद्र बंजारे से इस विषय पर बात करने के लिए उनके मोबाईल नंबर पर संपर्क करने का प्रयास किया गया, परंतु कॉल रिसीव नहीं हुआ। इसके अलावा जनपद पंचायत की पूर्व अध्यक्ष संतो दुग्गा के मोबाईल नंबर पर भी काल किया गया, मोबाईल की घंटी बजती रही और काल रिसीव नहीं हुआ। कॉल रिसीव नहीं होने से जिम्मेदारों के द्वारा हकीकत की जानकारी नहीं मिल पाई।



पंचायत के नाम पर चल रहा भ्रष्टाचार ग्राम पंचायत में 20 लाख का काम के लिए बिना निविदा के पंचायत काम कर सकती है। चुने हुए जनप्रतिनिधि ग्राम पंचायत की 20 लाख के आसपास की राशि किसी भी कार्य के लिए स्वीकृत कराकर देते हैं, उसके बाद वे स्वयं या उनके ठेकेदार काम करते हैं। इसी के चलते ग्राम पंचायत के सचिव को नहीं मालूम होता है कि यह किस मद की राशि स्वीकृत हुई है, उसका कारण यह होता है कि उसको स्वीकृति कागज मिलता ही नहीं है। ग्राम पंचायत के नाम पर 20 लाख के आसपास दिए जाने वाले काम में इसी तरह का भ्रष्टाचार धड़ल्ले से जिले में चल रहा है।

दीपनगर गांव के खेतों में नजर आया भालू

किसानों में दिखी दहशत हरिभूमि न्यूज ►► पखांजुर विकासखंड कोयलीबेड़ा के ग्राम पंचायत कुरेंनार के आश्रित ग्राम दीपनगर पौबी 104 में किसान के खेत में मादा भालू के पहुँच जाने से किसानों में दहशत देखने को मिली। किसानों ने एकजुट होकर भालू को महाराष्ट्र सीमावर्ती गुंडाम और भूकंप के जंगलों की ओर खदेड़ा, लेकिन इस घटना के बाद से किसान खेतों में जाने से घबरा रहे हैं। जानकारी के अनुसार यह घटना 13 जुलाई की सुबह करीबन 6 बजें के आसपास की है, जब किसान नीताई सरदार अपने खेत की ओर जा रहे थे, तब अचानक उनकी नजर एक मादा भालू पर पड़ी, जो भोजन की तलाश में खेतों की ओर बढ़ रहा था। भालू को देखकर किसान घबरा गया और उन्होंने पास ही मौजूद अन्य किसानों को आवाज लगाई। इसके अलावा गांव के अन्य किसानों को मोबाइल के माध्यम से जानकारी दिया। गाँव में खबर फैलते ही देखते ही देखते बड़ी संख्या में ग्रामीण एकत्र हो गए और उन्होंने मिलकर भालू को महाराष्ट्र से सटे गुंडाम और भूकंप के सघन जंगलों की तरफ खदेड़ दिया। किसान



विभाग से गश्त बढ़ाने की मांग किसानों ने बताया कि वन विभाग की टीम या कोई उच्च अधिकारी कोरेनार क्षेत्र में नहीं पहुंचे थे, जिससे ग्रामीणों में चिंता बनी हुई है। ग्रामीणों ने वन विभाग से जल्द से जल्द इस दिशा में कार्रवाई करने और क्षेत्र में गश्त बढ़ाने की मांग किया है, ताकि भविष्य में ऐसी घटनाओं से बचा जा सके और किसानों को सुरक्षा मिल सके। नीताई सरदार ने बताया कि उनके पास वन विभाग के कर्मचारियों का नंबर नहीं होने के कारण वे तुरंत विभाग की जानकारी नहीं दे पाए। यह खबर पूरे गांव में तेजी से फैल गई है, जिससे ग्रामीणों में भय का माहौल है। इस समय खेती-बाड़ी का कार्य जोर-शोर से चल रहा है, किसान खेतों में जाने से अब हिचकिचाएंगे।

जिला मुख्यालय में सब्जी पसरा लगाने को लेकर दो पक्षों में विवाद

हरिभूमि न्यूज ►► कांकेर डोम में दुकान लगाने जगह को लेकर रविवार साप्ताहिक बाजार के दिन 13 जुलाई को दो पक्षों में विवाद शुरू हो गया। विवाद मारपीट में तब्दील हो गई। हरिभूमि ने पहले ही संबंधित विभाग के संज्ञान में लाया था कि इस तरह का विवाद होता रहता है, परंतु गंभीरता नहीं दिखाए जाने के कारण 13 जुलाई रविवार को मामला मारपीट में तब्दील में हो गया। जानकारी के अनुसार आलू प्याज विक्रेता बरदेभाटा निवासी पन्तु साहू डोम में अपनी दुकान लगा रहा था। सब्जी विक्रेता चारामा निवासी बबलू सोनकर ने सामान हटाने के लिए कहा। इसी बात पर दोनों के बीच विवाद शुरू हो गया। गाली शुरू होने से विवाद बढ़ गया। गाली के बाद दोनों पक्षों में मारपीट शुरू हो गई और लाठी डंडे चलने लगे। अन्य लोगों ने दोनों पक्षों को समझाया, लेकिन तब तक एक महिला समेत तीन लोग घायल हो चुके थे। मारपीट हो जाने के कारण मामला सामने आ गया। कोचिया भी गांव से आने वाले किसानों की सब्जी ओने पौने दाम में जबरदस्ती खरीदते हैं और परेशान करते हैं, यह नजारा बुधवार एवं रविवार को सुबह साढ़े नौ से साढ़े 10 बजे तक डोम में देखा जा सकता है। कोचिया गांव से आने वाले लोगों को दुकान भी नहीं लगाने देते है। दुकान लगाने को लेकर 13 जुलाई को कोचिया ही भिड़ गए और विवाद मारपीट में तब्दील हो गया। नगर पालिका को सब्जी दुकान लगाने वालों को लेकर



किसी भी तरह की रणनीति नहीं बनती है, तो यह विवाद कभी भी ख़ूनी संघर्ष में बड़े स्तर पर तब्दील हो सकता है। मारपीट के उपरांत दोनों पक्ष एक दूसरे की शिकायत करने कांकेर थाना पहुंचे। इस घटना में प्रत्यक्षदर्शियों की मानें तो पुन्तु साहू, बबलू सोनकर व एक महिला के सिर में चोटें आई हैं। पुलिस दोनों पक्षों के खिलाफ एफआईआर दर्ज कर मामले की जांच कर रही है।



गैस एजेंसी द्वारा निजी दुकानों से खरीदकर दिया जा रहा चूल्हा

पखांजुर। परलकोट में एजेंसी संचालक द्वारा गरीब हितवाहियों को गुमराह कर निजी दुकान का चूल्हा बेचा जा रहा है। हितवाहियों का कहना है कि पहले भी इस एजेंसी द्वारा इसी प्रकार का कूच किया गया। मौंडिया के माध्यम से एजेंसी संचालक से पूछा कि कुल कितने उज्ज्वला कनेक्शन देने हैं, मगर संचालक बोलते के लिए तैयार नहीं है। परलकोट क्षेत्र के मां आगवुद्विनी गैस एजेंसी अंतागढ़ के द्वारा मटोली में संचालित दुकान से एक वर्षों से गरीब महिला को प्रधानमंत्री उज्ज्वला गैस देने के नाम से भुगतान जा रहा था। हरिभूमि ने खबर प्रकाशित होने के बाद आननफानन में महिला हितवाहियों को गैस वितरण किया है। दूसरी ओर चूल्हे के नाम पर चूल्हा जा रहा है। शांनजी में खबर प्रकाशित हो की दिया जाना था वो चूल्हा न देकर निजी दुकानों से खरीदी कर 1510 रूपये में हितवाहियों से लिया जा रहा है। एजेंसी के संचालक गौतम जायसवाल का कहना है कि प्रधानमंत्री उज्ज्वला योजना के अंतर्गत जो चूल्हा दिया जा रहा है वो ठीक नहीं है कुछ भी दुर्घटना हो सकता है, जिसकी जवाबदेही आप खुद रहेंगे। एजेंसी द्वारा प्रधानमंत्री का बदनमा किया जा रहा है और साथ ही हितवाहियों पर दबाव बनाते हुए अधिक दार पर चूल्हा बेचा जा रहा है। जानकारी के अनुसार इस एजेंसी के पास लगभग 200 से ऊपर उज्ज्वला गैस कनेक्शन देने हैं। मगर एजेंसी द्वारा ये बोला गया है कि अब तक 34 हितवाहियों को गैस कनेक्शन दिया गया है और करीबन 40 कनेक्शन देना है।

पेज 9 के शेष

भूतेश्वर मंदिर में.... नजर आते हैं। जैसे महाकाल, हनुमान नीलकंठ- हरिहर, अर्धनारीश्वर, गणपति आदि का श्रृंगार अक्तों के बीच काफी चचित है। जल, जंगल और... कमाल के लिए जंगल का उपयोग और इसकी सुरक्षा कीजिए । तैदूप्ता संवाहकों को चरण पादुका वितरित किया गया। इस अवसर पर वन विभाग के अधिकारी, कर्मचारी, ग्राम पंचायत के पदाधिकारियों के साथ वन प्रबंध समिति के सदस्यों ने भी चर्चा में भाग लिए । वन भूमि पर वनपाल सगराम बघेल, समुन्द्रसाय गिरोलिया, मसियाराम आंचला, वनरक्षक धनसिंग ठाकुर, पुरन मौर्य, सुरेश कुमार सोरी एवं सुरक्षा श्रमिकों का सहयोग रहा। वनरक्षक धनसिंग ठाकुर द्वारा ट्रैक्टर वालक के विरुद्ध भारतीय वन अधिनियम 1927 के तहत वन अपराध प्रकरण दर्ज कर वाहन को परिक्षेत्र कार्यालय बेस्तर लाया गया। साथ ही ट्रैक्टर की राजसूत कार्रवाई की जा रही है। लोकार्पण से पहले.... जाएं ताकि विद्यार्थियों को किसी भी प्रकार की असुविधा का सामना न करना पड़े। ये रहे मौजूद : इस दौरान मौजूद रहे तुलाराम सेठिया, अकिंत पारख, बुद्धर बघेल, राजेश कुमार, जितेंद्र तिवारी, शुजेश्वर मांडी, एवं समस्त कार्यकर्ता उपस्थित रहे। पत्रकारों पर जानलेवा ... के लिए भाग खड़े हुए । हमलावरों ने पत्रकार पर हमला कर



आने जाने में परेशानियों का सामना करना पड़ता है। चिंगनार से चिपोंडी तक पक्की सड़क का निर्माण किया जाए। चिंगनार में प्रसिद्ध देव इष्टदेव आदिकाल से स्थापित है और उनके परिवार महाराष्ट्र, मध्यप्रदेश, झारखंड, ओडिशा राज्यों से आते है, किंतु

रास्ता खराब होने के कारण आने वाले नाराजगी जताते है। इसके लिए कई बार आवेदन किया समेधान कर चुके है, लेकिन हमारा समस्या का समाधान नहीं हुआ है और सड़क का निर्माण नहीं हुआ है। ग्रामीणों ने जनप्रतिनिधियों को बताया कि नवीन



प्रत्येक ब्लॉक,
विधानसभा, जिले के
हर मुद्दे पर मुखर
हर मोर्चे में प्रखर
कर्मठ, संघर्षशील, निडर
युवाओं के ऊर्जा स्रोत

अध्यक्ष प्रदेश कांग्रेस कमेटी, छत्तीसगढ़

मान. दीपक बैज भैया

को उनके जन्मदिन पर
कोटि कोटि बधाई...

संघर्ष से हासिल किया हर मुकाम

नाम के अनुरूप दीपक की तरह दमकते और जलते हुए बस्तर की माटी में एक किसान परिवार में जन्मा बालक लगातार संघर्ष करते हुए हर मुकाम को हासिल करता हुआ आगे बढ़ रहा है। रास्ते में कई ऐसी बाधाएं आयी लेकिन यह युवा दीपक बैज कभी न घबराया न हारकर बैठा बल्कि हर विपरीत परिस्थिति का सामना करते हुए दुगुने उत्साह के साथ हालात से लड़ते हुए राजनीति में अपना मार्ग तैयार करता हुआ बढ़ रहा है। छात्र जीवन से ही इसने यह तय कर लिया था कि उसे समाज सेवा और गरीबों को आगे बढ़ाना है उसे मालूम था बस्तर जहां उनके अपने लोग आदिवासी समाज के संकट में है। इसलिए स्कूल और कालेज में पढ़ाई करते हुए इस युवा में नेतृत्व करने का गुण पैदा हुआ क्योंकि वह अन्याय को बर्दाश्त नहीं करता था। जहां कहीं भी किसी के साथ गलत होता था तो वह अंजाम की परवाह किए बिना उसे मदद करने के लिए सामने वाले से लड़ पड़ता था। राजनीति का क्षेत्र काफी कठिन और संघर्ष का होगा यह उसे मालूम था इसलिए उसने पढ़ाई के बाद सरल तथा आसान मार्ग को चुनने की बजाय कठिन और चुनौती के मार्ग को अपनाया। दीपक में लीडरशिप का गुण युवावस्था में ही दिखाई देने लगा था इसलिए उनके इस प्रतिभा को कांग्रेस पार्टी के बड़े नेताओं ने देखा समझा और परखा। पार्टी के छात्र संगठन से जुड़कर दीपक बैज बड़े स्थापित नेताओं के सम्पर्क में आए और उन्हें चुनाव जैसे कठिन परीक्षा में उतरने का मौका मिला। जिला पंचायत सदस्य, विधायक और सांसद बनने के बाद कांग्रेस पार्टी ने इस कम उम्र के युवा को प्रदेश अध्यक्ष जैसे बड़े पद को संभालने का जिम्मा सौंपा। इसमें तो पग-पग पर कांटे बिछे थे। विपक्ष में होने के कारण हर दिन सत्ता के मजबूत लोगों से सामना होता रहा लेकिन अपने दबंग और कर्मठ व्यक्तित्व के कारण वे न कभी घबराए और ना ही कभी घुटने टेके। यही कारण है कि तमाम विपरीत हालात के बावजूद प्रदेश अध्यक्ष का संघर्षपूर्ण कार्यकाल उन्होंने पूरा किया। इन दो सालों में गांव से लेकर राजधानी तक रैली, प्रदर्शन, धरना कार्यक्रम करते हुए वे लगातार सरकार के अन्याय और गलत नीतियों का पुरजोर विरोध करते हुए आवाज उठाते रहे। पदयात्राएं, बड़े बड़े आंदोलन और पीड़ित लोगों के बीच पहुंचकर उन्हें न्याय दिलाने दीपक ने आवाज बुलंद की। हर सफर में उनके इस संघर्ष का साथ उनके पार्टी के हजारों कार्यकर्ता दे रहे हैं। इसलिए वे कहते हैं डरना और घबराना मुझे आता नहीं क्योंकि मेरे इस अभियान में कांग्रेस का एक एक कार्यकर्ता मेरे साथ खड़ा है। अभी तो बहुत दूर तक चलना है।

प्रदेश अध्यक्ष के रूप में 2 वर्ष की उपलब्धि

- 06+** पदयात्राएं
- 64+** प्रदेश स्तरीय आंदोलन एवं कार्यक्रम
- 20+** निरीक्षण एवं प्रभावितों से मुलाकात
- 50+** बड़ी प्रेस कॉन्फ्रेंस

कोयतोर योगेश बैज

जिला पंचायत सदस्य
जिला पंचायत बस्तर क्षेत्र क्रं. 14



खबर संक्षेप

दुर्गा मंदिर में योग शिक्षिकाओं का सम्मान



जगदलपुर। गुरु पूर्णिमा पर्व का आयोजन में महिला पतंजलि योग समिति बस्तर द्वारा दुर्गा मंदिर शान्ति नगर में श्रद्धा और उत्साह के साथ सम्पन्न हुआ। इस पावन अवसर पर गुरुजनों के सम्मान में विशेष कार्यक्रम आयोजित किया गया, जिसमें योग शिक्षिकाओं एवं सहयोग शिक्षिकाओं का सम्मान कर गुरु परंपरा का आदर किया गया।कार्यक्रम की शुरुआत दीप प्रज्वलन एवं ध्यान सत्र से हुई, जिसके पश्चात यज्ञ हवन का आयोजन किया गया। समाज प्रसाद वितरण के साथ हुआ। इस कार्यक्रम की अध्यक्षता मनकोयम, राज्य कार्यकारिणी सदस्य, महिला पतंजलि योग समिति छत्तीसगढ़ ने की। उनके साथ प्रमुख रूप से पद्मावती बिश्नोई, अंजली मिश्रा एवं कुसुम पांडे उपस्थित रहीं और कार्यक्रम का कुशल संचालन किया। इस अवसर पर सम्मानित योग शिक्षिकाओं में शामिल थीं,राधा ठाकुर,प्रतिमा दास,भारती साहू,गीता नेगी,सुधा प्रसाद, रमूना माडवी,भारती ठाकुर वहीं सहयोग शिक्षिकाओं का सम्मान किया गया।

पीएम आवास योजना बनी इंट्रे के लिए वरदान



सुकमा। मुख्यमंत्री विष्णु देव साय के नेतृत्व में शासन की योजनाओं का लाभ अब समाज के अंतिम छोर के व्यक्ति तक पहुंच रहा है। कलेक्टर देवेश कुमार धुव के निर्देशन और जिला सीईओ नम्रता जैन के मार्गदर्शन में सुकमा जिले के दूरस्थ अंदरूनी क्षेत्रों में भी पीएम आवास योजना के तहत हितवाहियों को पीएम आवास योजना का लाभ मिल रहा है। सुकमा जिले के कोंटा विकासखंड के ग्राम पंचायत दुख्खाटोटा के एक असहय वृद्ध इंद्रे की कहानी इसका जीवंत उदाहरण है, जहां शासन की तीन योजनाओं ने एक साथ उनकी जिंदगी को आसान और सुविधाजनक बना दिया है। दुख्खाटोटा निवासी पीएम आवास योजना से लाभान्वित हितवाही इंद्रे बताती हैं कि मैं अकेले रहती हूँ और काम करने के लिए सही ढंग से मेरा हाथ पांव नहीं चलता है। इसलिए मैं कोई रोजी मजदूरी भी नहीं कर पाती। मेरा कोई परिजन भी नहीं है। पहले मैं कच्चे घर में रहती थी।

पंजाब भवन में करेंगे कार्यकर्ताओं से संवाद

हरिभूमि न्यूज़ ►► जगदलपुर

आम आदमी पार्टी के प्रदेश प्रभारी संदीप पाठक व सह प्रभारी मुकेश अहलावत संगठन विस्तार की शुरुवात बस्तर के पावन धरा से करेंगे। वे कार्यकर्ताओं को सम्बोधित करेंगे।

प्रदेश प्रवक्ता तरुणा साबे ने

■ आम आदमी पार्टी के प्रदेश प्रभारी का बस्तर आगमन आज

जारी बयान में यह जानकारी दी है। दोनों नेता पंजाब भवन में कार्यकर्ताओं की बैठक लेंगे। सोमवार को दोपहर 1.30 बजे सक्रिय हाउस में मिडिया के साथ चर्चा करेंगे। उसके बाद पंजाब भवन में 2 बजे से 5 बजे तक कार्यकर्ताओ के साथ संवाद करेंगे। इस कार्यक्रम में आम आदमी पार्टी के प्रदेश अध्यक्ष गोपाल साहू,

महिलाएं समाज में बेहतर राष्ट्र के निर्माण में सहयोग दें : लाइबा

हरिभूमि न्यूज़ ►► जगदलपुर

इनरव्हील क्लब विश्व युवा कौशल दिवस के उपलक्ष में महिलाओ को स्किल डेवलपमेंट में सक्षम बनाने के उद्देश्य से पार्टी मेकअप एवं ग्रूमिंग की वर्कशॉप आयोजित करेगा।

■ इनरव्हील क्लब पार्टी मेकअप एवं ग्रूमिंग की वर्कशॉप आयोजित करेगा

इस वर्कशॉप में शहर को प्रसिद्ध ब्यूटिशियन पूजा भाटिया द्वारा महिलाओ को पार्टी मेकअप एवं ग्रूमिंग की सम्पूर्ण जानकारी और लाइव मेकअप मॉडल पर डेमो दिया जायेगा। क्लब की सचिव प्रीती आजाद

सी मार्ट में भर्त्ताही, कांग्रेस सरकार में गलत लोगों को मिला फायदा : बाफन्ना

हरिभूमि न्यूज़ ►► जगदलपुर

कांग्रेस शासनकाल के दरम्यान स्व सहायता समूह की महिलाओं व अन्य पारंपरिक और कुटीर उद्योगों से जुड़े लोगों को स्वरोजगार देने की बात कहकर हर जिले में सी मार्ट खोले गये । जिसके लिए कांग्रेस सरकार ने जनता के टैक्स के करोड़ों रूपए खर्च कर दिये। लेकिन कांग्रेस शासनकाल की तमाम योजनाएं पूरी तरह से भ्रष्टाचार में लिप्त रहीं, जिसका खामियाजा कांग्रेस को केवल 5 वर्ष में ही सत्ता से बाहर होकर भुगतना पड़ा । उसी कांग्रेस सरकार की सी मार्ट योजना में व्याप्त भ्रष्टाचार व अनियमितताओं के मामले अब निकलकर आ रहे हैं। एक ऐसे ही मामले को लेकर पूर्व विधायक संतोष बाफना ने मुख्यमंत्री विष्णुदेव साय को शिकायती पत्र लिखकर जांच एवं कार्यवाही की मांग की है। उन्होंने कहा है कि कांग्रेस सरकार को सी मार्ट

पूर्व विधायक ने मुख्यमंत्री को शिकायती पत्र भेजकर जांच की मांग की

फर्जी तरीके से अभी भी संचालित हो रही

बाफना ने बताया कि सी मार्ट योजना सुकमा सहित प्रदेश के अन्य जिलों में महिला स्व सहायता समूह के नाम पर फर्जी तरीके से अभी भी संचालित की जा रही है। वहीं अनियमितताओं व भ्रष्टाचार के मामले उजागर होने के बावजूद सुकमा प्रशासन के कुछ अधिकारी आवासीय विद्यालयों में खाद्य व दैनिक उपयोग की सामग्रियों की खरीदी के लिए आश्रम व छात्रावास अधीक्षकों पर अनुचित दबाव डालकर उन्हें विवश कर रहे हैं । भले ही सामग्री गुणवत्ताहीन व बाजार मूल्य से अधिक दर पर ही क्यों न हो। इसके अलावा सुकमा स्थित सी मार्ट के संचालन के लिए डीएमएफ मद से 15 लाख रूपए की अंतिम राशि स्वीकृत की गई व सीएसआर मद से सी मार्ट संचालिका को 45 हजार रूपए प्रतिमाह वेतन व सरकारी आवास उपलब्ध करवाया गया जो कि नियमों के दायरे में ही नहीं है।

जांच कर लोगों को दी जाए उनका हक

पूर्व विधायक ने तथ्यों का हवाला देकर पूर्ववर्ती कांग्रेस सरकार के कार्यकाल में प्रारंभ की गई सी मार्ट योजना को पूर्णरूप से दिशाविहीन व भ्रष्टाचार में लिप्त बताया है और जिसकी जांच कर स्व सहायता समूह की महिलाओं व अन्य को उनका हक दिलाने की दिशा में मुख्यमंत्री से कार्यवाही की मांग की है।



जगदलपुर के एक व्यापारी द्वारा दंतेश्वरी मंदिर ट्रस्ट को सी मार्ट के माध्यम से 9 अक्टूबर 2023 को 34 लाख 25 हजार रूपए का तेल व घी सप्लाई किया गया था जिसका भुगतान भी दत्तेवाड़ा सी मार्ट द्वारा व्यापारी को आज तक नहीं किया गया।

दी साइलेंट थ्रेड उपन्यास का हुआ विमोचन व लोकार्पण

हरिभूमि न्यूज़ ►► जगदलपुर

नगर के साहित्यिक-सांस्कृतिक गतिविधियों में एक नया अध्याय तब जुड़ गया जब स्थानीय बस्तर आर्ट गैलरी में आयोजित एक गरिमामय कार्यक्रम में स्थानीय लेखक दीपक थावानी के पहले अंग्रेजी उपन्यास दी साइलेंट थ्रेड का भव्य विमोचन और लोकार्पण विशिष्ट अतिथियों अंग्रेजी भाषा की विदुषी और पूर्व शिक्षिका नलिनी सिंह, शिक्षाविद डॉ. सुष्मा झा और संस्कृतिकर्मी विपिन दीवान के कर-कमलों से हुआ। यह उपन्यास आज के युवा मन की उलझनों, पारिवारिक दबावों और आत्म-खोज की यात्रा को भावनात्मक गहराई के साथ प्रस्तुत करता है। एक युवा अर्जुन की कहानी है, जो पारंपरिक विचारों के माता-पिता के दबाव और अपनी स्वतंत्र पहचान बनाने की



उत्कंठा के बीच संघर्ष करता है। उपन्यास में पौढ़ीगत मानसिकता, पारिवारिक नियंत्रण, भावनात्मक उपेक्षा और कर्तव्य बनाम स्वतंत्रता जैसे जटिल विषयों को बड़े ही संवेदनशील और सच्चे रूप में छुआ गया है। लेखक दीपक ने बताया कि इस उपन्यास का कथानक कल्पना और यथार्थ से उपजा है, और इसके पीछे की भावनाएँ कई वास्तविक अनुभवों और समाज में प्रचलित परिस्थितियों से प्रेरित हैं। उन्होंने इस

अवसर पर बताया कि उन्हें लेखन की प्रेरणा मुंशी प्रेमचंद, अज्ञेय, और अंग्रेजी साहित्यकारों जैसे मिच एल्बम, मरजान कमाली, और खालिद हुसैनी से मिली है। कार्यक्रम में नगर के प्रबुद्धजनों, साहित्य प्रेमियों हिमांशु शेखर झा, जगदीश चंद्र दास, मदन आचार्य, उर्मिला आचार्य, खुदेजा खान कादंबरी संस्था के सदस्य मीडिया प्रतिनिधि, लेखक के मित्राण एवं परिजनों की उपस्थिति उल्लेखनीय रही।

मंदिरों के आसपास कहीं भी गंदगी और कचरा नहीं होना चाहिए : पाण्डेय



जगदलपुर। श्रावण मास के प्रारंभ होते ही मंदिरों में भक्तों की भीड़ अधिक होती है। कल सावन मास का प्रथम सोमवार है। महापौर

संजय पाण्डे ने महादेव घाट स्थित शंकर मंदिर पहुंच कर पूजा अर्चना की। पार्षद निर्मल पागीवाही तथा लक्ष्मण झा के साथ मंदिर के आसपास सफाई के निर्देश सफाई दरोगा को दिये। श्रद्धालुओं को किसी प्रकार की असुविधा न हो इसके लिए भी महापौर ने निर्देश दिये। महापौर ने सफाई कर्मचारियों से कहा मंदिरों के आसपास किसी प्रकार की गंदगी ना हो। कचरे का ढेर मंदिर के पास ना हो इस बात का ध्यान रखा जाए। सावन मास को देखते हुए शहर के सभी मंदिरों, शिवालयों और देवाल्यों के आसपास की साफ सफाई व्यवस्था दुरुस्त करने के निर्देश दिये।

बंदियों को मिला मानसिक स्वास्थ्य संबंधी प्रशिक्षण



सुकमा। जिला मानसिक स्वास्थ्य कार्यक्रम के अंतर्गत स्वास्थ्य विभाग की टीम के द्वारा शुक्रवार को जिला जेल सुकमा में प्रशिक्षण का आयोजन किया गया। कार्यक्रम में मानसिक स्वास्थ्य की देखभाल के लिए पुरुष कैदियों को आत्महत्या के रोकथाम की ट्रेंगिंग व मार्गदर्शन सुविधा उपलब्ध कराया गया। सीएमएचओ डॉ. रामकेश्वर सिंह के निर्देशन तथा नोडल अधिकारी डॉ. प्रवीण तेजी के मार्गदर्शन में डीएमएचपी टीम साइकियाट्रिक सोशल वर्कर रीना नायडू व कन्सुलेंट नर्स योगेश सिन्हा के द्वारा 327 कैदियों को आत्महत्या रोकथाम और मानसिक स्वास्थ्य की ट्रेंगिंग दी गई। कार्यक्रम में जेल प्रभारी राजेश कुमार बिसेन ने भी बंदियों को संबोधित किया और मानसिक स्वास्थ्य ठीक रखने की समझाइश दी।

मोतीलाल नेहरू वार्ड में बांटी गयी मेडिकेटेड मच्छरदानी

हरिभूमि न्यूज़ ►► जगदलपुर

बरसात के मौसम में मलेरिया, डेंगू जैसी गंभीर बीमारियों से बचाव के लिये स्वास्थ्य विभाग द्वारा शहर के सभी 48 वार्डों में मेडिकेटेड मच्छरदानी का वितरण किया जा रहा है। मोतीलाल नेहरू वार्ड में शनिवार व रविवार को पत्रकार भवन परिसर में दो दिवसीय शिविर लगा कर वार्ड वासियों को मेडिकेटेड मच्छरदानी वितरित की गयी और लोगों को स्वास्थ्य के प्रति जागरूक किया गया।



शिविर में पूर्व नगर मण्डल महामंत्री आर्येन्द्र सिंह आर्य ने कहा कि प्रदेश सरकार जनस्वास्थ्य को लेकर सजग व संवेदनशील है। मुख्यमंत्री विष्णुदेव साय के सुशासन में स्वस्थ परिवार, स्वस्थ प्रदेश के लक्ष्य को लेकर ही मच्छरदानी वितरण का बड़ा कार्य

पूर्णता पा रहा है। पार्षद आलोक अवस्थी ने कहा कि राष्ट्रीय शहरी स्वास्थ्य मिशन के अन्तर्गत वार्ड में सर्वप्रथम गर्भवती व शिशुवत महिलाओं एवं बुजुर्गों को प्राथमिकता में मच्छरदानी वितरित की जा रही है। स्वास्थ्य कर्मियों व मितानीन बहनों का सहयोग महनीय है। भाजपा पूर्व जगदलपुर मण्डल अध्यक्ष अविनाश श्रीवास्तव ने संबोधन में स्वास्थ्य के प्रति लोगों को जागरूक

रहने कहा।

शिविर में पूर्व भाजपा जिलाध्यक्ष विद्या शरण तिवारी, शशिनाथ पाठक, विक्रम सिंह यादव, अजय शंकर त्रिवेदी, रोहित त्रिवेदी, अतुल कौशल, योगेश पाणिग्रही, स्वास्थ्य विभाग कर्मियों में एएनएम रजनी मालगांवकर, एमपीडब्ल्यू शैलेन्द्र सिंह, रीता वर्मा, चितेश्वरी मौर्य, मितानीन बहन रमा प्रभु, राजेश्वरी निर्मलकर,रेखा पाढ़ी मौजूद रहे।

महिला स्व सहायता समूह के दीदियों से शिल्प उत्पादन और व्यापार पर की चर्चा



हरिभूमि न्यूज़ ►► जगदलपुर

कलेक्टर हरिस एस ने शनिवार को बस्तर विकासखंड के परचनपाल में सिसल शिल्प कला, सामुदायिक

■ कलेक्टर ने सिसल शिल्प और बेल मेटल कार्य का लिया जायजा

स्वास्थ्य केंद्र बस्तर, गुनपुर में बेल मेटल शिल्प कला के स्व सहायता समूह से मुलाकात, छोटेआमाबाल में मनरेगा के कार्य, प्रधानमंत्री आवास योजना के हितग्राहियों से संवाद और मत्स्य विभाग के मत्स्य बीज उत्पादन केन्द्र का अवलोकन किया। इस दौरान उन्होंने सिसल

शिल्प से जुड़े और बेल मेटल का कार्य से जुड़े महिला स्व-सहायता समूह के दीदियों से शिल्प उत्पादन और व्यापार की गतिविधियों के संबंध में चर्चा की। छोटे आमाबाल में नरेगा योजना से निर्मित डब्ल्यूएटी एवं अप्रारम्भ आवास हितग्राहियों से मिल कर आवास एक सप्ताह के भीतर प्रारम्भ करने हेतु निर्देशित किया । इसके अलावा ग्राम पंचायत रतेंगा मे बालक आश्रम का निरिक्षण कर आश्रम में बच्चों को दी जा रही शिक्षा सुविधाओं का जायजा लिया। आवास योजना के हितग्राहियों से प्रतीक जैन, सहायक कलेक्टर विपिन दुबे सहित ब्लाॉक के अन्य अधिकारी उपस्थित थे ।

ग्रामीणों को बताए गए अंधविश्वास और कर्मकांडों से बाहर निकलने के मार्ग

हरिभूमि न्यूज़ ►► जगदलपुर

ग्राम पाहुर्बेल और बाघमोहलाई मे संत रामपाल महाराज की प्रेरणा से संचालित ज्ञान गंगा पुस्तक प्रचार

■ बस्तर और बकावंड ब्लाक के गांव में पहुंचा संत महाराज के ज्ञान का प्रकाश

अभियान हुआ। जिसमें बड़ी संख्या में ग्रामीणों और श्रद्धालुओं न भागीदारी निभाई। इस अभियान का उद्देश्य केवल पुस्तक वितरण तक सीमित नहीं है, बल्कि समाज को अज्ञानता, अधविश्वास और कर्मकांडों से



निकालकर शास्त्रसम्मत भक्ति मार्ग की ओर प्रेरित करना है। संत के अनुयायियों ने ग्रामीणों को समझाया कि कैसे श्रीमद्भगवद्गीता, वेद, पुराण तथा अन्य धार्मिक ग्रंथों के आधार पर मोक्ष का सत्य मार्ग उजागर किया है। शिथ्यों ने घर-घर जाकर ज्ञान

गंगा पुस्तकों का नि:शुल्क वितरण कर वैज्ञानिक दृष्टिकोण एवं शास्त्र-सम्मत ज्ञान से लोगों को अवगत कराया। यह अभियान नशा, जातिवाद, भेदभाव और महिलाओं के प्रति असम्मान जैसी सामाजिक कुुरीतियों पर भी करारा प्रहार करता है और समाज में सकारात्मक सोच

को प्रोत्साहित करता है। ग्रामीणों ने इस पहल का स्वागत करते कहा कि इस प्रकार की ज्ञानवर्धक गतिविधियां समाज को जागरूक और संगठित बनाने में प्रभावी सिद्ध हो रही हैं। विशेष रूप से युवाओं ने इस अभियान में उत्साहपूर्वक भाग लिया।